

# Biblia alang sa Kabataan motanyag

## Gisuwayan sa Ginoo ang Gugma ni Abraham



Gisulat ni: Edward Hughes

Gihulagway ni: Byron Unger; Lazarus  
Alastair Paterson

Gipahaom ni: M. Maillot; Tammy S.

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2024 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.






Usa ka gabie ang Ginoo  
mihatag ug talagsaong  
sugo ngadto kang  
Abraham. Usa kadto na  
pagsulay aron makita  
kung gihigugma ba ni  
Abraham ang iyang anak

na si Isaac  
labaw pa sa  
paghigugma  
niya sa Ginoo.




Ug misugo ang Ginoo, "Kuhaa imung anak na si Isaac, ug ihalad siya sa sinunog na halad." Ihalad si Isaac? Isakripisyo iyang anak? Lisod kaayo na ni Abraham. Iyang gihigugma ug maayo ang iyang anak.





Apan si Abraham nakakat-on  
sa pagsalig sa Dios bisan  
ug wala siya makasabut.  
Sa pagkabuntag miadto siya sa  
bukid sakripisyo kuyog si Isaac

ug ang duha  
ka sulugoon.



Sa wala pa mobiya, nagpikas si Abraham ug mga kahoy aron maghimu ug kalayo alang sa halad-nga-sinunog. Si Abraham nagplano sa pagsunod sa Ginoo.





Paglabay sa tulo ka adlaw  
miadto sila sa bukid. "Pabilin  
kamu dinhi," giingnan ni Abraham ang  
iyang mga sulugoon. "Moadto kita  
ug mosimba, ug mobalik kami  
kanimo." Gipas-an ni

Isaac ang kahoy;  
Si Abraham  
nagdadalag kalayo -  
ug usa ka  
kutsilyo.



"Hain man ang nating karnero  
alang sa halad-nga-sinunog?"  
Nangutana si Isaac. "Ang  
Dios magatagana sa Iyang  
kaugalingon ug usa ka nating  
karnero," mitubag si Abraham.






Ang duha miabot sa eksaktong lugar nga gipili sa Ginoo. Didto, si Abraham naghimu ug altar ug gihan-ay niya ang mga kahoy para sa pagsunog sa halad atubangan sa Ginoo.




Si Abraham naghimu ug daghan altar. Siguradong mao kini ang lisud na himuon. Daghan na ang nabuhat nga altar si Abraham. Apan Siguradong mao kini ang pinaka lisud sa tanan nga iyang binuhat.




Gigapos ni Abraham si Isaac ug gibutang ang iyang pinalanggang anak sa halaran. Mosugot ba gayod si Abraham sa Diyos ug ihalad ang iyang minahal nga si Isaac, ang iyang bugtong anak?





Oo! Ang sulab sa kutsilyo misidlak samtang gipataas kini ni Abraham. Mahimong nadugmok ang iyang kasingkasing, apan nasayod si Abraham nga kinahanglang tumanon niya ang Diyos.





"HUNONG!"  
ang Anghel  
sa GINOO  
misinggit. "Karon  
nahibal-an ko nga  
may kahadlok ka  
sa Dios ug Wala  
nimo gitugyan  
kanako ang  
imong anak,  
ang imong  
bugtong  
nga anak."




Sa  
dihang  
nakakita

si Abraham ug usa  
ka laking karnero diha  
sa kakahoyan, gihubad  
ni Abraham ang pisi nga  
maoy gi higot kang Isaac  
ug gihalad hinuon ang  
laking karnero.



Ug Nahunahunaan ug  
napamalandongan ni  
Isaac ang sulti sa  
iyang Amahan, "Ang  
Dios naghatag".




Samtang nagsimba ang amahan ug anak, ang Anghel sa GINOO misulti kang Abraham. "Sa imong mga anak, ang tanan nga mga nasud mabulahan tungod kay ikaw mituman." Sa umaabot, si Jesus matawo pinaagi sa mga kaliwat ni Abraham.





Si Abraham ug Isaac mipauli. Taud-taod, niabot ang kaguol. Namatay si Sarah. Si Abraham namatyan sa iyang asawa, ug si Isaac nawad-an sa iyang inahan.



Human sa lubong, gipadala ni Abraham ang  
iyang pangulong sulugoon aron mangitag asawa  
alang kang Isaac. Ang sulugoon  
miadto sa ilang karaang yutang  
natawhan aron mangitag asawa taliwala sa  
mga paryente ni Abraham.



Ang sulogoon nangayo sa Dios ug usa ka ilhanan.  
"Himoa nga ang babaye nga mohatag ug tubig alang  
sa akong mga camello mao ang angay alang kang  
Isaac."



Diha-diha si Rebekah mitanyag nga hatagan silag tubig. Usa siya sa mga paryente ni Abraham. ug diha, nasayod dayon ang sulugoon nga gitubag na sa Dios ang iyang pag-ampo.



Ug nibiya si Rebekah sa iyang pamilya aron pakaslan  
si Isaac. Iyang gihupay siya human mamatay ang  
iyang inahan. Pagkadako sa gugma  
ni Isaac Kang  
Rebekah!



Gisuwayan sa Ginoo ang Gugma ni Abraham

Estorya gikan sa Pulong sa Dios, ang Biblia,

makita sa

Genesis 22-24


"Ang pag-abot sa Imong mga Pulong  
nagahatag og kahayag." Salmo 119:130



# Ang Kataposan



5



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

